

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

BP gevst og hvat so!

Tað kemur neyván sum nakað sjókk, at bretska oljurisin, BP, sum hevur virkað í Føroyum í góð 10 ár, nú pakkar saman og rýmur. Hetta hevur líkasum ligið í luftini, síðani BP ikki hevði eydnuna við sær, tá tað boraði Williambrunnin. Eftir fyrsta vónbrotið við einum turrium Svínøyar brunni kom enn ein turrur brunnur, William, illa við hjá BP, tó at slíkt ikki er ókent í hesi verð. Undan boringini av Svínø, niðri í "Gullhorninum" vóru oddafólk hjá BP sera bjartskygd. Hetta bjartskygni kundi eisini síggjast aftur í tí umsókn, sum BP lat føroyskum myndugleikum í sambandi við 1. útbjóðingina í 2000. Tá gekk BP alvorliga á odda og beyð seg fram at bora tríggar brunnar og fekk tí eisini tað økið, sum jarðfrøðingarnir tá settu sum tað mest lovandi. Havandi í huga bæði fundini hjá BP hinumegin markið, Foinaven og Schiehallion varð nógv tosað um "mirror image" móguleikan, at jarðfrøðiligum umstøðurnar báðumegin markið vóru tær somu. Hetta skuldi seinni vísa seg ikki at vera so. Men BP fólkini sóu nakað heilt stórt í hesum móguleikanum, ja so stórt, at um somu tíð var enn ein leitibrunnur, Assint, boraður bretska megin markið tætt við Svínø. Stórar ætlanir lógu í kortunum. Mett var at bæði Svínø og Assint fóru at vera fund, og tí lá á tekniborðinum ein skjót útbýggingarættan báðumegin markið.

Men sum so oftani í oljuverðini, so gekk kabalan ikki heilt upp. Brunnarnir vórðu turrir. Nú stóð BP við tveimum commitmentbrunnunum í einum øki, har alt vísti seg at ganga galið. Hetta var byrjanin til samráðingar við myndugleikarnar, sum endaðu við, at tveir brunnar gjørdust til ein brunn á basaltinum. Tá so hesin eisini var turrur man ovasta leiðslan í BP vera komin til ta niðurstøðu, at 10 ár í Føroyum við eini íløggu uppá 1 til 2 mia. kr. var nokk – í hvussu er fyri hesaferð. Og í Sosialinum í gjar kundi so føroyski BP stjórinn gera greitt, at BP hevði gjørt av at gevast í Føroyum.

Hetta er sjálvandi stórt spell, tí BP var lokomotivið í leitingini frá byrjan. Ein missur fyri oljuleitingina, at hesin risin ikki er við longur. Tá tað er sagt, so eiga vit kortini ikki at gloyma, at tað framvegis eru fleiri oljufeløg, sum trúgva uppá, at tað finst eitt oljuríkidemi í føroysku undirgrundini. Lat okkum tí brúka okkara orku uppá tey og vísa teirra arbeiði og ætlanum áhuga og ans. Og vit hava ikki orsök til at vera vónsvikin, tí longu í summar fara oljufeløg við ítalska oljuranum ENI á odda undir enn eina boring – ja at feløg vilja gera eina ílöggu uppá eina góða háva milliárd krónur á føroyska landgrunninum eiga vit at taka sum nakað positivt í eini tíð, har annars nógv myrk skýggj eru. Og ikki nóg mikið við tí. Soleiðis sum vit duga at lesa oljufeløgin av, so kunnu vit vænta enn ein brunn í 2010 og ein í 2011. Hesir koma at skapa fitt av virksemin her heima eisini, og tað kemur væl við. Vit krossa fingrar fyri ENI og hinum og ynskja góða eydnu. Og fer Chevron at bora næsta ár og StatoilHydro í 2011, so kunnu vit bara siga – gott í tykkum eisini.

Socialurin

Spurningur til kringvarpsstjóran viðvíkjandi kanning

TORDUR J. NICKLASSEN

Eysturoyar Røktar-og ellisheim



Hóast vit fyri tíð síðan sendu almenna áheitan til Kringvarpið um at rætta mistakið, soleiðis, at morgunandaktin aftur bleiv endursend kl. 9:50 á morgni, hava vit einki frætt frá kringvarpsstjóranum.

Sum grundgeving fyri

broytingini førði kringvarpsstjórin fram í Degi og Viku 27 januar, at ein kanning vísti, at helvtin av lurtarunum slókti, tá tað kom til morgunandaktini kl. 9:50.

Tí hesir spurningar:

- Nær var kanningin gjørd?
- Hvør gjørdi kanningina?
- Hvussu nógv vórðu spurð?
- Í hvørjum aldersbólki vóru tey spurdu?
- Hevur Kringvarpið, saman við rokningini til landsins pensionistar spurt hesar

viðvíkjandi endursendingini av morgunandaktini?

Vit eru spent upp á at fáa spurningarnar svaraðar!

Loksins skal viðmerkja, at okkara áskoðan framvegis er, at avgerðin hjá Kringvarpinum var illa umhugsað og uttan íva gongur ímóti ynskjunum hjá fleiri túsund av okkara pensionistarum og avvarðandi teirra ynskja sær hesar 10 minuttirnar aftur á skrá, vildi tað ikki verið fullt í samljóð við eina góða "Public service"??

ur ikki vil "missa andlit". Tað er ikki gott nokk! Vit kunnu jú øll mistaka okkum!

Hvat skilst, so skal Kringvarpið røkja eina sokallaða "Public service" uppgávu. Merkir tað ikki, at Kringvarpið skal virka "í fólk-sins tænastu"? Tá so fleiri túsund pensionistar og avvarðandi teirra ynskja sær hesar 10 minuttirnar aftur á skrá, vildi tað ikki verið fullt í samljóð við eina góða "Public service"??

Meningarorkan minkar ár um ár!

TRYGVI F. GUTTESSEN



Blokkurin

Bæði refusiðnsveitingin og blokkurin hava elvt til eitt óneyðugt og eisini óskiljandi kjak.

Fleiri av okkara fólkavaldu knarra framvegis um, at refusiðnsveitingin og blokkurin er og hevur altíð verið ein forðan fyri menning av okkara samfelag.

Løgið, ja sera løgið, at tú betur kann menna samfelagið við at minka um landsins inntøkur. Tað má eisini sigast at vera løgið, at vit framvegis hava hendan sonevnda skaðiliga blokk, tí øll tey sum knarra um blokk, hava í 60 ár havt móguleikan at seta umrøddu inntøku niður á kr. 0,00.

Ofta hoyra vit loysingar-fólk tosa um, hvussu lítið

blokkurin hevur at týða, onkur er vilstur so langt av leið, at hann nú metir blokkin bert at vera 1% av BTÚ. Eisini her kennist tað sera løgið, at eingin politikari hevur mótmælt slíkari **høpisleysari meting**.

Nú er Høgna Hoydal eisini farin at knarra um blokk, men hann avdúkar so dyggiliga, at hann hevur ikki ániðsi av, hvat blokkurin hevur at týða. Skulu vit gera metingar um, hvussu stóra ávirkan blokkurin hevur á landsins inntøkur, er neyðugt at gera hesar metingar í mun til, hvat okkara útflutningsvinna gevur.

Vitandi um, hvussu nógv fiskivinnan hevur at týða fyri okkara samfelag, vil eg loyva mær at gera samanbering við hesa vinnu: Um vit nú taka alla fiskaframløsluna á landi, íroknað alivinnuna, og hugsa okkum, at hon verður økt við 100 % so hevði slík øking givið

nógv minni í landskassan enn tað sum blokkurin varð lækkaður við í 2002 (366,4 milliúnir)

Høgna Hoydal torir ikki at gera slíka meting, sum vísir veruleikan, vísir sannleikan um bloksins ávirkan. Nei, Høgna valdi heldur at skriva nakað, **ið er beinleiðis ósatt**.

Høgna skrivar, at Føroyar ongantíð hava verið so væl fyri búskaparliga, sum undir fullveldissamgonguni frá 1998-2004. Hendan samgongan lækkaði blokkin og frysti hann fastan.

Men hóast hesa lækking og niðurfyrsting var Høgna samgonga før fyri at gera hópin av mennandi tiltøkum, alt fyri at taka fulla ábyrgd av okkara búskapi, okkara vælferðarskipanum og okkara framtíð. Men við vilja gloymir Høgna at upplýsa, at alt hansara arbeiði fyri at gera so stóra menning, er framt, meðan blokkurin var í fullum blóma.

Stutt áðrenn fullveldissamgongan stakk í sekkin og rýmdi, framdu teir umrøddu lækking og niðurfyrsting, og sostatt fingur tey, ið skuldu taka upp eftir Høgna Hoydal, ikki somu móguleikar at menna okkara ábyrgd, búskap, vælferð og framtíð.

Fullveldissamgongan hevur higartil kostað landskassanum **2.623 mió. krónur, umframt fastfrystingina**.

Høgna Hoydal skal kortini hava stóra tøkk fyri, at hann í sínum lesarabrevi, so út í æsir viðgongur, hvussu lætt tað er at menna okkara ábyrgd, búskap, vælferð og framtíð innan karmarnar í verandi Samríki. Jú latur eru kortini, har Høgna onkuntíð dugir at síggja styrkina og móguleikarnar í okkara góða Samveldi.

Spell kortini, at fullveldissamgongan nakrantíð fekk móguleikan at skerja menningarorkuna so nógv.

Socialurin

Socialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiðari: Gudny

Langgaard gudny@sosialurin.fo

Tróndur Skaalum trondur@sosialurin.fo

Høgna Thomsen hogni@sosialurin.fo

Elin Vatnhamar Olsen evo@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Eilen Anthoniussen eilen@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eirikur í Jákupestovu eij@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Harald í Kálvalið harald@ras2.fo

Socialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Socialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevur:

Spf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir: Tekstlýsingar Størri lýsingar Lýsingartorgið Heilsanir

| | | | | |
|----------------|-------------|-------------|-------------|-------------|
| Mánadagsblaðið | Mán. kl. 10 | Frí. kl. 15 | Frí. kl. 12 | Frí. kl. 12 |
|----------------|-------------|-------------|-------------|-------------|

| | | | | |
|---------------|-------------|-------------|-------------|-------------|
| Týsdagsblaðið | Týs. kl. 10 | Mán. kl. 15 | Mán. kl. 12 | Mán. kl. 12 |
|---------------|-------------|-------------|-------------|-------------|

| | | | | |
|----------------|-------------|-------------|-------------|-------------|
| Mikudagsblaðið | Mik. kl. 10 | Týs. kl. 15 | Týs. kl. 12 | Týs. kl. 12 |
|----------------|-------------|-------------|-------------|-------------|

| | | | | |
|---------------|-------------|-------------|-------------|-------------|
| Hósdagsblaðið | Hós. kl. 10 | Mik. kl. 15 | Mik. kl. 12 | Mik. kl. 12 |
|---------------|-------------|-------------|-------------|-------------|

| | | | | |
|-------------------|-------------|-------------|-------------|-------------|
| Fríggjadagsblaðið | Frí. kl. 09 | Hós. kl. 15 | Hós. kl. 12 | Hós. kl. 12 |
|-------------------|-------------|-------------|-------------|-------------|

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.